

සියලුම ව්‍යාප්තීන් එක් තිත්තකට ගොනු කර ගන්න.

සියලු දෙනාවම මෙම ශරීරයෙන් හා ලෝකයෙන් ඉවතට ගෙන යාම සඳහා බාප්දාදා මෙම භෞතික ශරීරයට හා ලෝකයට පැමිණෙනවා. දුර ඇත දේශයේ සිටින්නා අන් සියලු දෙනාවමත් එම දේශයේ නේවාසිකයන් බවට පත් කරවීම සඳහා පැමිණෙනවා. මෙම ශරීරය ඒ දුර ඇත දේශයට යන්නේ නැහැ. පාරිශුද්ධ වූ ජීව තමන්ගේ පියා සමඟ තම දේශයට යනු ඇත. ඔහුත් සමඟ යාමට ඔබ සූදානම් ද? නැතිනම්, පොදි බැඳ ගැනීම සඳහා තවමත් කිසියම් දෙයක් ඉතිරිව පවතිනවාද? ඔබ එක තැනක සිට තවත් තැනකට මාරු වන විට, ඔබ තමා සතු සියලු දේම පොදි බැඳ ගෙන ස්ථාන මාරු කරනවා. ඉතින්, එහෙම නම්, ඔබගේ මිහිරි නිවහන වන දුර ඇත දේශය වෙත යාම සඳහා ඔබ විසින් සූදානම් කර ගත යුතු දේ මොනවාද? සියලුම ව්‍යාප්තීන් එක් තිත්තකට ගොනු කර ගන්න. මේ තරම් දුරකට ඔබ ඉඩ ලබා දීමේ බලය හා හසුරා ගැනීමේ බලය (powers to accommodate and pack up) ලබා ගෙන තිබෙනවාද? කාලයේ හැටියට ඔබ එක තත්ත්වපරයකින් බාප්දාදා සමඟ යාමට උපදේශයක් ලැබුණොත්, සියලුම ව්‍යාප්තිය එක තත්ත්වපරයකින් ගොනු කර ගැනීමේ හැකියාව ඔබට තිබෙනවාද? ඔබගේ ශරීරය, ලෞකික ක්‍රියා, සේවය සම්බන්ධ ක්‍රියා, තවමත් ඉතිරිව තිබෙන ඔබගේ දුර්වලතා වල සිතිවිලි හා සංස්කාර වල ක්‍රියා සියල්ල කෙරෙහි ඇති බැඳීමෙන් මිදීමේ හැකියාව ඔබට තිබෙනවාද? පියා සමඟ යාමට ඔබ සෙනෙහෙවන්ත වුණාද? නැතිනම්, කිසියම් ක්‍රියාවක් ඔබව තවමත් ඇඳ ගන්නවාද? ඔබ සියලුම පැති වලින් ඉවත් වී සිටිනවාද, නැතිනම්, නොයෙකුත් තාවකාලික උදව් නිසා, ඔබ පියාගෙන් ලබන සහයෝගයෙන් හා ඔහුගේ ආශ්‍රයෙන් තරමක් දුරට ඇත් වෙනවාද? දැන් තමන් යා යුතුයි, යන සිතිවිල්ල පැමිණි විට හෝ යා යුතුයි යන අණ ඔබට ලැබුණු සැනකින්ම, ද්විත්ව ආලෝකයක ආසනයේ ස්ථාවර වී ඒ වෙත පියාසර කර යාමේ හැකියාව ඔබට තිබෙනවාද? නැතිනම්, තවමත් ඔබ අරක කළ යුතුයි, මේක කළ යුතුයි කියා සිතනවාද? හසුරා ගැනීමේ බලය භාවිත කිරීමේ හැකියාව ඔබට තිබෙනවාද? නැතිනම්, ‘මගේ සේවය’, ‘මගේ මධ්‍යස්ථානය’, ‘මගේ ලෞකික පවුල’ හෝ ‘මගේ ලෞකික රාජකාරිය’ වැනි දේ සිතමින් තව තවත් ව්‍යාප්තිය වැඩි කරවනවාද? මේ සිතිවිල්ල ඔබට නැහැ නේද? ආපසු යාමට පෙර තමා තුළ තිබිය යුතු නොයෙකුත් සිතිවිලි සම්බන්ධ කරගෙන ඔබ නාට්‍යයක් ඉදිරිපත් කළා. ඒ නාට්‍යයේ කිවුණා වගේම, පියාත් සමඟ ආපසු යන ගමනේදී ආසනයක් වෙනුවෙන් අයිතිවාසිකම ඉල්ලමින් ඔබ වේදනාවට පත් වන එකක් නැහැ නේද? දැනට නම්, ඔබ ඉතාමත් ලොකු ව්‍යාප්තියකට යනවා. ව්‍යාප්තියකට යාමේ ලකුණ කුමක්ද? ගසක් සම්පූර්ණයෙන්ම වර්ධනය වුණායින් පසු, එය බීජය වෙත ගොණු වෙනවා. ඉතින් දැන් සේවය ඉතාමත් ලොකු වේගයකින් වර්ධනය වෙනවා. එසේ වර්ධනය විය යුතුයි. කොහොමනමුත්, එය වර්ධනය වන තරමට, පියාත් සමඟ යාමට සූදානම්ව සිටිනා අය, ඒ වර්ධනයෙන් ඉවත් වී තමා සමඟ යාමට සූදානම් වන ඒ එකම එක කෙනා පිළිබඳ වූ සෙනෙහසින් සිටීමට අමතක නොකළ යුතුයි. කිසිම පැත්තකින්, කිසිම බැඳීමක ලණුවක් නොමැති බව ස්ථාවරව දැන ගන්න. සෑම පැත්තකම ඇති නූල් සියල්ල සැහැල්ලුවෙන් තිබිය යුතුයි. එමනිසා, කල් තබාම සියලු දෙනාගෙන්ම යාමට අවසර ලබා ගෙන සිටින්න. උදාහරණයක් වශයෙන් කියනවා නම්, මිය යාමට පෙර මිනිස්සු තමාට කර ගත යුතු අවසන් ක්‍රියා සියල්ල කර ගන්නවා. ඒ කියන්නේ ඔවුන් ආයුබෝවන් කියා හමාරයි. එලෙසින්ම, ඔබගේ සියලුම බැඳීම් වල ක්‍රියා වලටත් ආයුබෝවන් කිව යුතුයි. සැහැල්ලු බවේ ආසනය නිරන්තරයෙන්ම සූදානම් කර තබා ගන්න. අද ලෝකයේ, රටක යුද්ධයක් පටන් ගත් විට, එම රටේ රජුට හෝ ජනාධිපතිට රටින් බැහැරව යාමේ සියලුම පහසුකම් සූදානම් කර තිබෙනවා. ඒ වෙලාවට, වෙන කිසිම දෙයක් ගැනීමට වත් කිසිම අවසරයක් නැහැ. යුද්ධයක් සිදුවෙනවා යන සංඥාව ලැබුණු සැනින්ම ඔවුන් පැන දුවනවා. නැතිනම්, මොනවාද සිදු වන්නේ? රජෙක් හෝ ජනාධිපති කෙනෙක් වනවා වෙනුවට, ඔවුන් ඒ වෙලාවට හිර වූ කුරුල්ලන් බවට පත් වෙනවා. උපකරණ ජීව හා තාවකාලික අයිතීන් තිබෙන අයත් සියලුම සූදානම් කිරීම් කල් තබාම කර ගත යුතුයි. ඉතින් එසේනම්, ඔබ කවුද? සංගම යුගයේ වීර වර්ත රහපාන නළුවන් ඔබයි. එනම්, විශේෂ වූ ජීව ඔබයි. ඔබත් සියලුම දේ සූදානම් කර ගෙන තබා ගත යුතුයි. එහෙම නේද? නැතිනම්, ඒ වෙලාවට සියලු දේම සූදානම් කර ගන්නවාද? එක තත්ත්වපරයක් පමණයි ඔබට ලැබෙන්නේ. එසේ නම්, ඒ වෙලාවට ඔබ මොනවද කරන්නේ? හිතන්නවත් වෙලාවක් ලැබෙන එකක් නැහැ. ‘මම මෙය කළ යුතුද? මම මෙය කළ යුතුයි. මම ඒක කළ යුතුයි.’ කියා සිතනා අය, මිත්‍රයන් බවට පත් වෙනවා වෙනුවට පෙරහැරේ කොටස් බවට පත් වනු ඇත. එසේ නම්, ඔබගේ සුක්‍ෂ්ම ශරීරයේ වාහනය දැන් සූදානම්ද? එනම්, කර්ම බැඳීම් වලින් නිදහස් වීමේ තත්ත්වය. කර්මකීන් වීම, නම් වූ පියා සමඟ එක තත්ත්වපරයකින් තමා යාමට සිටිනා අවසන් වාහනය, සූදානම්ව තිබෙනවාද? තවත් කොපමණ කාලයක් තිබෙනවාද? කියා ඔබ ගණන් කරනවාද? ‘තවමත් මෙය සිදු වීමට තිබෙනවා. ඒක සිදු වෙයි. පසුව මේක සිදු වෙයි.’ කියා සිතමින් සිටිනවාද? ඔබ මෙලෙස සිතන්නේ නැහැ නේද? සියලුම දේ සූදානම් කර ගන්න.

සේවය සඳහා අවශ්‍ය පහසුකම් වුණත් ඔබට ගත හැකියි. අලුත් සැලසුම් ගැසිය හැකියි. කොහොමනමුත්, ඒවා තුළ වලින් බැඳ තබා ගන්න එපා. සියලුම ක්‍රියාකාරකම් වල නිරත වී සිටිනා අතරේ නෙළුම් මලක් වීමට අමතක නොකරන්න. නිවස බලා යාමට අවශ්‍ය කරන දේ සූදානම් කර ගැනීමට අමතක නොකරන්න. සේවය සඳහා ඇති පහසුකම් වලින්, ඔබගේ අවසන් තත්ත්වයේ වාහනය ගැන, එනම්, සෙනෙහෙවන්ත හා නොබැඳිව සිටීමේ, උසස් ක්‍රියා ගැන අමතක කරන්න එපා. ඉතාමත් හොඳට සේවය කරන්න. නමුත්, නොබැඳිව සිටීමේ ගුණය අත් නොහරින්න. මෙම පුහුණුවේ අවශ්‍යතාවක් තිබෙනවා. ඔබ එක්කෝ සම්පූර්ණයෙන්ම බැඳීමෙන් ඉවත් වෙනවා, නැතිනම් සම්පූර්ණයෙන්ම බැඳෙනවා. එමනිසා, සෙනෙහසින් යුතුව නමුත්, බැඳීමක් ඇති කර නොගන්න. සේවය කරන්න. නමුත්, ‘මගේ’ යන හැඟීමෙන් තොරව කරන්න. තමා විසින් කළ යුත්තේ කුමක්ද කියා ඔබට දැන් තේරෙනවාද? පැරණි ඒවා කැඩෙන අතර ඔබ දැන් අළුත් බැඳීම් ඇති කර ගන්නවා. සියලු දේ තේරුම් ගැනීමේ දීත්, දිලිසෙන බැඳීම් නිසා ඔබ ඒවා තවත් බන්දවා ගන්නවා. ඉතින් මේ වසරේ ඔබ කළ යුත්තේ කුමක්ද? බාප්පාදා නොබැඳි නිරීක්ෂකයෙක් ලෙසින් දරුවන් කරන දේවල් නිරීක්ෂණය කරනවා. බැඳීම් වලින් ඔබ එකිනෙකා පරයා ඉදිරියට යනවා. එමනිසා, ව්‍යාප්තිය පවසන අතරතුරම සාරය ආරක්ෂා කර ගන්න.

දැනට ඔබ කරන සේවය ප්‍රමාණාත්මක වශයෙන් බැලූ කල ඉතාමත් හොඳයි. නමුත් දැන් එම ප්‍රමාණය ගුණාත්මක බවක් ද තිබිය යුතුයි. ස්ථාපන කාර්යය සඳහා ප්‍රමාණය අවශ්‍යයි. කොහොමනමුත්, එල වලින් තොරව කොළ පමණක්ම වැටෙන ගසකට ඔබ කැමතිද? ගෙඩිත් මලුත් තිබිය යුතුද නැතිනම්, කොළ පමණක් ඇතිද? පත්‍ර කියන්නේ ගසට සැරසිල්ලක් ඒ වගේම ගෙඩි කියන්නේ ජීවිතයයි. එමනිසා, සෑම ජීවයක්ම ක්ෂණික හා ප්‍රායෝගික ඵලයක්, එනම්, විශේෂයෙන්ම ඔවුන්ව ගුණධර්ම වල හා බලයන්ගේ ප්‍රතිඵලයක් බවට පත් කරවන්න. ක්‍රමය ඉතාමත් හොඳයි. නමුත් දැන් බාධක ජය ගන්නන් වන බලවත් ජීව බවට පත් වන ආකාරය ඉගැන්වීමට විශේෂ අවධානයක් යොමු කරන්න. වර්ධනය සිදු වෙනවාත් සමඟම සාර්ථකත්වයේ ප්‍රතිඵලයක් බවට පත් වීමේ මාර්ගය කියා දීම කෙරෙහි විශේෂ අවධානය යොමු කරන්න. ඔවුන් තමන්ගේ ධාරිතාව අනුව ඔබට සහයෝගය දක්වනු ඇත. නමුත්, ඔවුන් ගැන විශේෂ අවධානයක් යොමු කරන්න. එවිට ඔවුන් ඉතාමත් බලවත් ජීව බවට පත් වී සියලුම බාධක හා පැරණි සංස්කාර වලට මුහුණ දීමේ හැකියාව ලබා මහාවීරයන් වනු ඇත. දැන් ස්වාධීපත්‍යයට හා ලෝක ආධිපත්‍යයට අයිතිය ඇති ජීවයන්ගේ ප්‍රමාණය වැඩි කර ගන්න. බොහෝ දෙනෙක් සේවකයන් බවට පත් වී තිබෙනවා. නමුත් දැන් සියලුම බල වලින් හා විශේෂත්වයන්ගෙන් සම්පූර්ණ වූ ජීව වේදිකාව ඉදිරියට ගෙන එන්න.

මේ වසරේ දී අත්දැකීම් වල ප්‍රතිඵලයක් බවට හා අත්දැකීම් වල පතලක් බවට පත් වී සියලුම ජීව අත්දැකීම් වල ප්‍රතිඵලයක් බවට පත් කරවීමේ දානය දෙන්න. එවිට ඔවුන්ගේ අත්දැකීම් පදනම්ව ඒ සෑම ජීවයක්ම අන්ගද් කෙනෙක් බවට පත් වනු ඇත. ඉදිරියට යනවා, එය කරනවා, අසනවා, කියනවා කියා නොව, ඒ වෙනුවට ඔවුන් තමන් අත්දැකීම් වල ධනය ලබා ගන්නා කියා ගායනා කර සතුටින් සිටිය යුතුයි.

මේ වසරේ දී, සේවය සඳහා උද්යෝගයක් තිබෙනවාක් මෙන්ම, පියාසර තත්ත්වය සඳහා වූ උද්යෝගයත් වැඩි විය යුතුයි. සේවය සඳහා වූ උද්යෝගයත් සමඟ, ඔවුන්ගේ උද්යෝගය අවිනාශීව පවතින ආකාරයෙන් උත්සවයක් පැවැත්විය යුතුයි. ඔබට තේරුණාද? පියාසර ස්ථානය සඳහා නිරන්තර උද්යෝගය තබා ගනිමින් සියලු දෙනාගේම උද්යෝගය වැඩි කරවන්න.

මේ වසරේ දී, සෑම රැකියාවකම නිරතව සිටිනා අයට සේවය කිරීමේ, හා ඒ සෑම දෙනාම පියා වෙත අයිති කරවීමේ අරමුණ තබා ගෙන සෑම වෘත්තියකින්ම එකතු කර ගත් ජීවයන්ගෙන් යුතු මල් කලඹක් ගෙන ආ යුතුයි. ඔබ සියලු දෙනාම ආධ්‍යාත්මික රෝස මල්ය. VIP අය සිටිනා, නොයෙකුත් රැකියාවන් කරනා අය, සාමාන්‍ය මිනිස්සු, ඒ වගේම ගැමියන්ගෙන් යුක්ත වූ ගසක් සෑදිය හැකියි. කොහොමනමුත්, අත්දැකීම් පත්ලෙන්, සෑම කෙනෙක්ම අත්දැකීම් වල ප්‍රතිඵලයක් බවට පත් කරවා ඔවුන්ව පියා ළඟට ගෙන එන්න. ආධ්‍යාත්මික රෝස මල් කියා කියන්නේ එවන් අයටයි. මල් කලඹක් සූදානම් කරන්න. නමුත් කිසිම ආකාරයක ‘මගේ’ යන හැඟීමකට ඉඩ දෙන්න එපා. ‘සියල්ලෙන්ම හොඳම කලඹ මගේ එකයි’ නැත්නම් ඔවුන්ට රෝස මල් බවට පත් විය නොහැකි වෙයි. ‘මගේ’ කියා අවධානයක් තිබුණු විට මල් සියල්ල මැලවී යනු ඇත. එමනිසා, ඔවුන් බාබාගේ දරුවන් වශයෙන් සලකන්න. ඔවුන් ඔබගේ යන්න අමතක කරන්න. ඔබ ඔවුන්ව තමන්ගේ කර ගත්තොත්, ඔබ ඔවුන්ව අසීමිත අයිතියෙන් දුරස්ථ කරනු ඇත. ජීවයක් කෙතරම් උසස් වුවත්, ජීවයක් සියලුම දැනුමෙන් පිරුණු කෙනෙක් විය නොහැකියි. ඔවුන් සාගර කියා හඳුන්වන්නේ නැහැ. එමනිසා, කිසිම ජීවයක් ඔවුන්ගේ අසීමිත වූ උරුමයෙන් ඇත් නොකරවන්න. නැතිනම්, තමාව

ඔවුන්ට අයිති කර ගත් අයම වෝදනා කරාවි. ඒ මොහොතේ දී ඔවුන්ගේ වේදනාවෙන් කරන කෑ ගැසීම් ඔබට ඉවසිය නොහැකි වේවි. ඔවුන් වේදනාවෙන් කරන කෑ ගැසීම් දුකින් පිරුණු හදවතකින් නැග එන දෙයක් විය හැකියි. එමනිසා, මෙම විශේෂ වූ කාරණය තේරුම් ගැනීමට විශේෂ වූ අවධානයක් යොමු කරන්න. විශේෂ සේවයක් කළ හැකියි. තමා සතුව ඇති ඕනෑම බලයක් ප්‍රයෝජනයට ගන්න. ඔබගේ මනසේ බලය, ධනයේ බලය, සහයෝගය දීමේ බලය, කාලයේ බලය, සියල්ල බලවත් වූ කාර්යයක් සඳහා යෙදවිය හැකියි. අනාගතය ගැන සිතන්න එපා. තමා පාවිච්චියට ගත් තරමක් ඔබ ලබා ගනු ඇත. ඔබට දැන් තේරුණාද කළ යුත්තේ කුමක්ද කියා? ඔබගේ බල සියල්ලම ප්‍රයෝජනයට ගන්න. නිරන්තරයෙන්ම සැහැල්ලුවෙන් සිටින්න. අන් අයවත් එම තත්ත්වයට පත් කරවන්න. උද්‍යෝගය සඳහාත් ඔබට පායයක් ලැබී තිබෙනවා නේද?

මේ වසරේ දී උත්සව දෙකක් සමරා ආධ්‍යාත්මික රෝස මල් වලින් යුතු වූ කලඹක් සුදානම් කරන්න. අද මෙහි පැමිණි අයත් විවිධත්වයෙන් යුක්ත වූ මල් කලඹක්. සෑම තැනකින්ම ජීව පැමිණ සිටිනවා. මෙය දැන් මේ දේශයෙන් මෙන්ම පිට දේශ වලින්ම ලැබුණු මල් කලඹකි. ඩබල් විදේශිකයුනුත් කොටසක් ලබා ගෙන තිබෙනවා. මෙහි පැමිණීම ගැන බාප්දාදා ඔබට සුබ ප්‍රාර්ථනා කරනවා. ඔබ සියලු දෙනාම සුබ පැතුම් ලබා තිබෙනවා. එමනිසා, ඔබ සියලු දෙනාම එකිනෙකා හමු වුණා නේද? ඔබ සියලු දෙනාම හමු වුණාද? ඔබ සුබ පැතුම් ලැබුවා. තවත් මොනවාද ඔබට අවශ්‍ය? තෝලි! ඉතින් දැන්, සියලු දෙනාම පෝලිමට පැමිණ තෝලි ගන්න! එවන් වෙලාවකුත් පැමිණෙයි. එවන් ලොකු ශාලාවක් ඉදි කරන එකේ තත්ත්වය මොනවගේ වෙයිද? ඒ ක්‍රමයම සෑම විටම ක්‍රියාත්මක වෙන්න බැහැ. මේ වතාවේ දී බාබා භාරතයේ දරුවන් නැගූ වෝදනාව ගැන විශේෂ අවධානයක් යොමු කළා. සෑම කාලයකම එයට අදාල සිරිත් විරිත් තිබෙනවා. ලබන අවුරුද්දේ සිදු වන්නේ මොනවද කියා බලන්න. බාබා දැන්ම ඔබට කිව්වොත්, කිසිම සතුටක් ලැබෙන එකක් නැහැ. ඔබ සියලු දෙනාම මල් කලඹක් සමඟ පැමිණෙව් නේද? ගුණාත්මක දෙයක් ගේන්න. මන්ද ප්‍රමාණයත් සමඟ ඔබට ගුණාත්මක බව ද පදනම් කරගෙන ලකුණු වැටෙනු ඇත. කණ්ඩායමක් එකතු කර ගන්න. දේශපාලඥයින් පවා ඉතාමත් දක්ෂයි. ප්‍රමාණයක් තිබිය යුතුයි. නමුත්, ගුණාත්මක බවක් ද සමඟ එවන් කලඹක් ගෙන එන්න. කොළ පමණක් තිබෙන කලඹක් ගෙන එන්න එපා. අව්වා.

තම අවසන් වාහනයත් සමඟ ඕනෑම වෙලාවක සුදානම්ව සිටිනා අයව, සියලුම ජීව අත්දැකීම් වල ප්‍රතිඵලතියක් බවට පත් කරවන; උසස් දානපතියන්ට, ආශීර්වාද බෙදා හරින්නා වන හා වාසනාව බෙදා හරින්නා වන අසීමිත පියාගෙන් අසීමිත උරුමයක් සියලු දෙනාටම ලබා දීම සඳහා උපකරණ බවට පත්ව සිටිනා අයට, සේවය සඳහා ජීව නිර්මාණය කරන ගමන් ඔවුන්ව බලවත් කරවනා අයට, නිවැරදි ක්‍රමය අනුගමනය කර ව්‍යාප්තිය සමඟ සාර්ථකත්වය ලබනා අයට, ඒ පියා හා සම වෙමින් නමුත්, බැඳීමකින් තොරව සෙනෙහසින් යුතුව සේවය කරනා අයට, එවන් සමීප හා සම ජීවයන්ට බාප්දාදා ඉතාමත් සෙනෙහසින් සිහිපත් කර නමස්තේ කියයි.

### සේවකයන් මුණගැසෙයි:

එක් කොටසක් පියාගේ හැඳින්වීම ලබාදී අන් අයවත් තම උරුමය සඳහා අයිතියක් ලබා ගැනීම සඳහා උනන්දු කරවන අය වන අතර, අනිත් කොටස යග්‍යාවට සේවය කරනා අය වේ. මේ මොහොතේ දී ඔබ සියලු දෙනාම යග්‍යාවට සේවය කිරීමේ චරිතය රහපානවා. යග්‍යාවට සේවය කිරීමේ ඇති වැදගත්කම අතිමහත් වන බව ඔබ දන්නවා. යග්‍යාවේ ඇති සෑම වී ඇටයකම කොපමණ ලොකු වැදගත්කමක් ගැබ්ව තිබෙනවාද? සෑම වී ඇටයක්ම රත්‍රන් කාසියක් වගේ වටිනවා. කෙනෙක් වී ඇටයක තරම් සේවයක් කළේනම් ඔහු රත්‍රන් කාසියකට සමාන තරමේ ප්‍රමාණයක් ලබා ගන්නවා. ඉතින් ඔබ සේවය කළේ නැහැ. නමුත් ආදායමක් උපයා ගන්නා. පළමුවෙන්ම, සේවකයින් වන ඔබ ආශීර්වාදයේ භූමිය වන මධුබන් වල වාසය කිරීමේ අවස්ථාව උදා කර ගන්නා. දෙවනුව, නිරන්තරයෙන්ම උසස් වූ වටපිටාවක වාසය කිරීමේ වාසනාව ඔබ උදා කර ගන්නා. තෙවනුව, නිරන්තර ආදායමක් උපයා ගැනීමේ වාසනාව ඔබට ලැබුණා. සේවකයින් වන ඔබ නොයෙකුත් ආකාරයේ වාසනාවන් උදා කර ගන්නවා. තමන් එතරම් වාසනාවන්ත අය වශයෙන් සලකමින් ඔබ සේවය කරනවාද? එවන් ආධ්‍යාත්මික සතුටක් ඔබ තුළ තිබෙනවාද? නැතිනම්, සේවය කරනා අතර ඔබ එය අමතක කරනවාද? තමාගේම උසස් වාසනාවෙන් අන් අයව උද්‍යෝගිමත් කිරීමට සේවකයින්ට උපකරණ බවට පත් විය හැකියි. සියලුම සේවකයින් කොතරම් කාලයක් සේවයේ නිරත වී සිටියත් බාධක වලින් නිදහස් වුණා. තම මනසින් පවා ඔවුන් බාධක වලින් නිදහස් වුණා. කිසිම ආකාරයක බාධාවකින් හෝ කරදරයකින් තොරව කරන සේවය සාර්ථක සේවයක් වෙනවා. සංස්කාර

වල හෝ සිදුවීම් වල කොතරම් ලොකු කලබලයක් ඇති වුවත්, නිරන්තරයෙන් පියා සමඟ ඉන්න අය හා පියාව අනුගමනය කරමින් ඔහුවම දකිනා අය, නිරන්තරයෙන් බාධක වලින් නිදහස්ව සිටිනු ඇත. කොහොමනමුත්, ඔබ අනිත් ජීවයන් දෙස බැලූවොත්, නැතිනම් අන් අයව අනුගමනය කළොත්, සෙලවීම් ඇති වේවි. සේවකයින් කරන සේවයෙන් සාර්ථකත්වය ලැබීමේ පදනම වන්නේ, පියාව දැක පියාව අනුගමනය කිරීමයි. ඉතින් ඔබ සියලු දෙනාම අවංක හදවතකින් සේවය කළාද? සේවය කරන අතර ඔබගේ ස්මරණයේ වාර්තාව තිබුණේ කෙසේද? හොඳයි. ඔබ තමන්ගේ වාසනාව සාදා ගත්තා. ප්‍රතිඵලය හොඳයි. යඟ්‍යාවට සේවය කිරීමට අවස්ථාව ලැබීමට තරම් ඔබ ඉතාමත් වාසනාවන්තයි. එමනිසා, අවශ්‍ය වූ සෑම මොහොතකදීම ඔබටම පමණක් අමතන විදියේ ස්මාරකයක් නිර්මාණය වන ආකාරයේ ක්‍රියාවක් කරන්න. වෙහෙසින් තොරව සේවය කරනා අය වර්තමානයේ මෙන්ම අනාගතයේ ඵලය ද ලබනු ඇත. ඔබ සියලු දෙනාම තමන්ගේ කොටස ඉතාමත් හොඳින් රභපෑවා.

**වරදානය:** නිරන්තරව ජයගන්නා හැඟීමෙන් යුතුව ඔබ සතුවත් සිටින හා අන් අයට සතුව දෙන ආකර්ශණීය ප්‍රතිමුර්තියක් වේවා.

‘මම සෑම වක්‍රයකම ජයග්‍රාහී ජීවත්ම සත්තාවක්මි.’ ජයග්‍රාහී ජීවත්ම සත්තාවකගේ මුහුණ සැමවිටම ප්‍රබෝධමත් නිසා එය අන් අයට සතුව ලබා දෙන්නේ ජයග්‍රහණයේ තිලකය ඔබේ නළල් තල මත නිරන්තරයෙන්ම දිදුලන හෙයිනි. ප්‍රබෝධමත් මුහුණක් දකින හැම කෙනෙක්ම එම සතුවට ආකර්ශණය වේ. අවසානයේ දී කිසිවෙකුට තව කෙනෙකුට ඇහුම්කන් දීමට නොහැකි වන අතර ඔබේ ප්‍රතිමුර්තිය අන් අයව ආකර්ශණය කරමින් ඔබේ මුහුණ ද බොහෝ අයට සේවාව කරයි.

**පාඨය:** ප්‍රදීපස්ථම්භයක් වීම යනු සෑම තැනකම අව්‍යක්ත තත්ත්වයේ ආලෝකය විහිදුවීමයි.

\*\*\* ඔම් ශාන්ති \*\*\*